

गांठ बताकर निकाली बच्चादानी

डॉक्टर और अस्पताल संचालक पर 10 लाख का जुर्माना

जावरा, 23 मार्च. जिला उपभोक्ता विवाद प्रतिरोष आयोग, रतलाम ने एक अहम फैसले में चिकित्सा लापरवाही को गंभीर मानते हुए डॉक्टर और निजी अस्पताल पर 10 लाख रुपए का जुर्माना लगाया है.

आयोग ने स्पष्ट किया कि मरीज के इलाज में गंभीर त्रुटियां और बिना पर्याप्त जांच के ऑपरेशन करना उपभोक्ता अधिकारों का उल्लंघन है. बताते चले की, पिपलीदा तहसील के ग्राम पंचेचा निवासी यशोदाबाई (35) पेट दर्द के इलाज के लिए भीमाखेड़ी चौराहे के समीप स्थित एक होटल में संचालित हो रहे

राशि 60 दिनों के भीतर जमा करना होगा अनिवार्य

अधिवक्ता मनीष त्रिवेदी ने बताया, आयोग ने 10 लाख रुपए का हर्जाना अदा करने का आदेश दिया है. साथ ही परिवाद प्रस्तुत करने की तिथि से भुगतान तक 6 प्रतिशत वार्षिक ब्याज देने के निर्देश भी दिए गए हैं. यह राशि 60 दिनों के भीतर जमा करना अनिवार्य होगा. इसके अलावा मेडिकल कार्डसिल द्वारा भी डॉक्टर के खिलाफ कार्रवाई करते हुए पंजीयन को तीन माह के लिए निलंबित करने की अनुशंसा की गई है. यह फैसला चिकित्सा क्षेत्र में जवाबदेही तय करने की दिशा में महत्वपूर्ण माना जा रहा है.

पाटीदार मल्टीस्पेशियलिटी अस्पताल पहुंची थीं. यहां डॉ. पूजा देवड़ा और डॉ. यतीन्द्र सिंह ने मरीज को पेट में गांठ बताकर जल्द ऑपरेशन कराने की सलाह दी. मरीज को यह भी कहा गया कि

यदि ऑपरेशन नहीं कराया तो गांठ फट सकती है और कैंसर का खतरा है. डॉक्टरों की सलाह पर 19 नवंबर 2022 को ऑपरेशन किया गया, लेकिन आरोप है कि बिना पर्याप्त जांच के ही ऑपरेशन

कर मरीज की बच्चेदानी निकाल दी गई. ऑपरेशन के बाद भी महिला की स्थिति में सुधार नहीं हुआ, बल्कि लगातार परेशानी बनी रही.

पीड़िता ने मामले की शिकायत प्रशासन और पुलिस से की. इस पर प्रारंभिक स्तर पर कार्रवाई करते हुए पूर्व में 50 हजार रुपए का जुर्माना लगाया गया था. लेकिन संतुष्टि नहीं होने पर पीड़िता ने अपने अधिवक्ता मनीष त्रिवेदी के माध्यम से जिला उपभोक्ता आयोग में परिवाद प्रस्तुत किया. आयोग ने मामले की सुनवाई के बाद डॉ. पूजा देवड़ा और पाटीदार अस्पताल के संचालक को दोषी पाया.

सामान जब्ती के बाद आयोजकों ने 30 लाख रुपए जमा कराए

इंदौर, 23 मार्च. शहर में नगर निगम की सख्ती और सामान जब्ती की कार्रवाई के बाद 30 लाख रुपए आयोजकों ने और जमा किया है. नगर निगम ने कल शो खत्म होने के बाद आज सुबह 3 तीन ट्रक समान जप्त कर लिया था. उक्त मामले की खास बात यह है निगम ने आयोजकों को ऑनलाइन टिकट बिक्री का डाटा देने का दो दिन का समय दिया है. इसी शर्त पर जब्त सामान छोड़ा है.

शहर में पंजाबी सिंगर करण ओजला के शो हुआ था. सिंगर ओजला के शो के 3299 से लेकर 6.49 लाख रुपए तक ऑनलाइन टिकट बिक्री होना बताया गया है.

शो आयोजकों ने नगद निगम के 10 प्रतिशत मनोरंजन टैक्स जमा करने में बहुत आनाकानी की. नगर निगम ने आयोजन के अनुमति पद रोक लगाते हुए मौके पर काम रूकवा दिया था. फिर आयोजकों से कल शाम 27 लाख रुपए मनोरंजन कर के वसूले थे और शो होने दिया. आज सुबह नगर निगम ने फिर सख्ती दिखाते हुए दोबारा मौके पर धावा बोला और तीन ट्रक सामान जप्त करने की कार्रवाई की गई. निगम परिसर में ट्रक खड़े करवा लिए. बताया जा रहा है कि निगम की मिली राशि अपेक्षा से कम थी और मामला बढ़ा होने के चलते अधिकारियों ने दोबारा जांच और कार्रवाई का फैसला लिया.

लोकसभा में उठाया बदहाल व्यवस्था और एसटीपी प्लांट का मुद्दा

► सांसद भारत सिंह की केंद्र सरकार से बजट की मांग

ग्वालियर, 23 मार्च. ग्वालियर लोकसभा क्षेत्र के विकास और जन-स्वास्थ्य के प्रति अपनी प्रतिबद्धता दोहराते हुए सांसद भारत सिंह कुशवाह ने लोकसभा में शून्यकाल के दौरान संसदीय क्षेत्र की बदहाल ड्रेनेज व्यवस्था और सीवेज ट्रीटमेंट प्लांट के अपग्रेडेशन की ओर सरकार का ध्यान आकर्षित किया.

कुशवाह ने कहा कि ग्वालियर एक ऐतिहासिक, शैक्षणिक और औद्योगिक केंद्र के रूप में तेजी से विकसित हो रहा है, लेकिन आज भी शहर के अनेक हिस्सों में कच्चे नाले और



कुशवाह ने पर्यावरण प्रदूषण का मुद्दा उठाते हुए कहा कि ग्वालियर का अधिकांश सीवेज बिना किसी शोधन के सीधे नदियों और जल स्रोतों में प्रवाहित हो रहा है, जिससे भू-जल भी प्रदूषित हो रहा है. सांसद भारत सिंह ने केंद्र सरकार और शहरी विकास मंत्रालय से मांग की है कि अमृत 2.0 योजना और अन्य शहरी विकास योजनाओं के तहत ग्वालियर के लिए आवश्यक वित्तीय प्रावधान सुनिश्चित किए जाएं. जिससे शहर में वर्णजल समग्र ड्रेनेज नेटवर्क बनाया जा सके और और पुराने कच्चे नालों को पक्के, सुरक्षित और ढके हुए ड्रेनेज सिस्टम में बदला जाए.

12 शहरों में 57 चोरियां करने वाले पकड़ाए

- बंटी-बबली स्टाइल में करते थे
- तीन राज्यों की पुलिस को थी तलाश

ग्वालियर, 23 मार्च. मध्यप्रदेश, उत्तरप्रदेश और गुजरात के 12 से अधिक शहरों में 57 चोरी की घटनाओं को अंजाम देने वाली गैंग बंटी-बबली की स्टाइल में 57 चोरियों की घटनाओं को अंजाम दे चुकी है, ग्वालियर पुलिस ने इंटरस्टेट चोर गैंग का खुलासा किया है.

यह गैंग फिल्मी अन्दाज में बंटी बबली की तरह चोरियों को अंजाम देते थे. पति-पत्नी को इस जोड़ी ने 3 राज्यों की पुलिस की नाक में दम कर रखा था. ग्वालियर पुलिस ने आरोपियों को गिरफ्तार कर लिया है. पुलिस के अनुसार पति -पत्नी का नाम अरविंद रजक 32, और ज्योति रजक 30 है.



105 ग्राम सोना बरामद, कीमत 15.75 लाख रुपए

पकड़े गए 'बंटी-बबली' से पुलिस ने अब तक 2 सोने के हार, 2 सोने की चेन, 4 सोने की अंगूठियां, 1 सोने का पेंडेंट, 3 सोने की लेडीज अंगूठियां, 1 जोड़ी सोने के ब्रेसलेट, 1 सोने की अंगूठी और 1 सोने का सिक्का बरामद किया है. पुलिस ने 105 ग्राम सोना जप्त किया है, जिसकी कीमत 15 लाख 75 हजार रुपए आंकी गई है. इसके साथ ही 2 लाख रुपए नकद भी बरामद हुए हैं. इस तरह कुल बरामद माल 17 लाख 75 हजार रुपए का है.

टारगेट तय करने के बाद वह 3 मोटर साईकिल का उपयोग करते थे. सूने मकानों की रेकी कर रात के अंधेरे में चोरी की घटनाओं को अंजाम देते थे. वह सिर्फ गहने और नगदी पर ही फोकस करते थे.

पुलिस ने बताया है कि महाराजपुरा इलाके में निरंतर हो रही 57 चोरी में अलग बाइक का उपयोग करते थे. एक के बाद एक 6 चोरी की घटनाओं में पुलिस पर दबाव बढ़ा दिया था.

अतिक्रमण सिद्ध होता है तो 24 घंटे में हटा दूंगा : डॉ . सिंह

भिंड, 23 मार्च. लहार में विधायक अम्बरीष शर्मा के धरना प्रदर्शन पर डॉ. गोविंद सिंह, पूर्व नेता प्रतिपक्ष का बयान सामने आया है. डॉ गोविंद सिंह ने कहा कि 'प्रशासन और पूर्व के कलेक्टर के मुझे अपमानित करने में कोई कसर नहीं छोड़ी थी.

हमारे पास इसके प्रमाण हैं कि किस तरह गलत नाप-तोल कराई गई और रिपोर्ट बदलवाई गई. मैं जिला प्रशासन से अनुरोध करता हूं कि वे निष्पक्ष रूप से जांच कर लें, मकान तोड़ने की कोई जरूरत नहीं होगी. हम गांधीवादी लोग हैं और हिंसा में विश्वास नहीं करते.यह



मकान मेरे या मेरे बेटे के नाम पर भी नहीं है, बल्कि मेरे भाई के नाम पर है. मैं शासन और प्रशासन से कहता हूं कि यदि यह जमीन शासकीय है, तो वे मुझे सिर्फ दस्तावेज दिखा दें, मैं खुद ही उसे एक मिनट में हटा लूंगा. मुझे प्रशासन के नोटिस या बुलडोजर की जरूरत नहीं है; अगर अतिक्रमण सिद्ध होता है, तो मैं 24 घंटे के अंदर उसे खुद साफ कर दूंगा.

► एक नजर में ◀



नियम तोड़ने वाले वाहनों पर 40,500 का जुर्माना
जबलपुर. परिवहन आयुक्त उमेश जोगा एवं कलेक्टर राघवेंद्र सिंह के निर्देश पर आरटीओ रिकू शर्मा के नेतृत्व में नियमों का उल्लंघन कर संचालित यात्री वाहनों के खिलाफ सघन जांच अभियान चलाया गया. इस दौरान आरटीओ उडनदस्ता टीम ने शहर में विभिन्न क्षेत्रों पर कार्रवाई की. जांच के दौरान वाहन क्रमांक एमपी 04 एीए 0680 को आवश्यक दस्तावेजों की कमी और कर वंचन के कारण जप्त किया गया. वहीं, वाहन क्रमांक एमपी 20 ई 6165 से 31,000 रुपए का राजस्व वसूला गया. इसके अलावा 7 अन्य वाहनों पर भी चालानी कार्रवाई की गई. इस पूरे अभियान में कुल 40,500 रुपए का राजस्व वसूला गया, जिससे परिवहन विभाग की सख्ती स्पष्ट नजर आई. कार्रवाई के दौरान प्रभारी राजेंद्र साहू, परिवहन उप निरीक्षक अक्षय पटेल, परिवहन आरक्षक रमितायाज हुसैन, आशुतोष मोघे, धर्मेद तोमर, धीरज खरे, शंकर झरिया सहित समस्त स्टाफ मौजूद रहा .



चोड़थराम अस्पताल के पास गैरेज में लगी आग
इंदौर. चोड़थराम अस्पताल के सामने लेक पार्क कॉलोनी में मंगलवार को गैरेज में अवाचक आग लगने से इलाके में अफरा-तफरी मच गई. घटना की सूचना मिलते ही दमकल विभाग और राजेंद्र नगर पुलिस मौके पर पहुंची और आग पर काबू पाने के लिए अभियान शुरू किया . थाना प्रभारी ने बताया कि आग एक आठो डीलिंग गैरेज में लगी, जहां कारों की मरम्मत और खरीद-बिक्री का काम किया जाता है . आग इतनी तेजी से फैली कि वहां खड़ी दो कारें पूरी तरह जलकर राख हो गई . शुरुआती समय में अस्पताल के अपने पानी डालकर आग को काबू में करने का प्रयास किया, ताकि लपटें आगे न बढ़ सकें . दमकल टीम ने मौके पर पहुंचकर तेजी से कार्रवाई करते हुए आग को अन्य शेड तक फैलने से रोक लिया, जिससे बड़ा नुकसान टल गया . हालांकि आग के चलते पूरे क्षेत्र में धुआं फैल गया, जिससे कुछ देर के लिए दहशत का माहौल बना रहा .

मध्यप्रदेश विकास की दृष्टि से बहुत पिछड़ गया

इंदौर, 23 मार्च. मध्यप्रदेश विकास की दृष्टि से देश के अन्य राज्यों से बहुत पिछड़ गया है . शहर में मेट्रो हो या छिंदवाड़ा में एयरपोर्ट निर्माण यह सब कांग्रेस की देन है . आज महंगाई की क्या हालत है, यह जनता जानती है . यह बात छिंदवाड़ा के पूर्व सांसद नकुलनाथ ने शहर प्रवास के दौरान कही है . छिंदवाड़ा के पूर्व सांसद और पूर्व मुख्यमंत्री कमलनाथ के पुत्र नकुलनाथ आज इंदौर आए थे . पूर्व सांसद नकुलनाथ पूर्व मंत्री सज्जन सिंह वर्मा की पत्नी के देहांत पर शोक व्यक्त करने उनके घर पहुंचे थे . इसके बाद पूर्व शहर अध्यक्ष विनय बाकलीवाल के घैर कांग्रेस कार्यकर्ताओं से मुलाकात की . इस दौरान नकुलनाथ ने कहा कि मैं आज कोई राजनीतिक बात करने नहीं आया हूं . सज्जन वर्मा की पति के निधन पर शोक संवेदना व्यक्त करने आया हूं . इंदौर में मेट्रो रेल कांग्रेस की 18 महीने की सरकार की देन है . इसी तरह प्रदेश के मुख्यमंत्री छिंदवाड़ा में एयरपोर्ट निर्माण की बात कर रहे है, उसकी भी स्वीकृति कांग्रेस सरकार ने दी थी . इन्हने सालों में भाजपा का परिवर्तन आपन और जनता ने देख लिया .

अफसरों से विधायक ने कहा- फूंक दूंगा तो पाक में गिरोगे

भिंड, 23 मार्च. भाजपा विधायक अम्बरीष शर्मा ने कहा है कि लहार की जनता अनाथ है, विधायक भी अनाथ है. उन्होंने अधिकारियों को चेतावनी देते हुए कहा कि उनके धैर्य को कमजोरी न समझें. फूंक मारेंगे तो पाकिस्तान में जाकर गिरेंगे.

डॉ. गोविंद सिंह की कोठी के अतिक्रमण को लेकर अंबरीष शर्मा ने कहा कि पूर्व विधायक ने दलित समाज का रास्ता बंद कर रखा है. एसडीएम की नापजोख ने रास्ता सरकारी निकला. हाईकोर्ट की डबल बेंच तक गए. सफलता नहीं मिली. पौने दो



साल से धरना चल रहा है. सुनवाई नहीं हुई तो जेसीबी लेकर तोड़ने जाएंगे. भिंड प्रशासन पर भेदभाव के आरोप लगाते हुए उन्होंने कहा कि भिंड, मेहगांव में रेत खदानें चालू हैं, लेकिन लहार में बंद करा रखी हैं, इस कारण लहार के लोगों को महंगी रेत खरीदनी पड़ रही है.

रेप केस में कार्रवाई से नाराज ग्रामीणों का हाईवे जाम

3 घंटे तक थमी रफ्तार

एसडीओपी और थाना प्रभारी को हटाने की मांग

इंदौर/महू, 23 मार्च. पातालपानी रेप केस से जुड़ी पुलिस कार्रवाई के विरोध में सोमवार को महू के इंदौर रोड स्थित किशनगंज रेलवे ओवरब्रिज पर ग्रामीणों ने चक्का जाम कर दिया. करीब एक किलोमीटर तक वाहनों की लंबी कतार लग गई और तीन घंटे तक यातायात पूरी तरह प्रभावित रहा.

प्रदर्शन में पाटीदार समाज, हिंदू जागरण मंच, बजरंग दल और बड़ी संख्या में ग्रामीण शामिल हुए. सभी सड़क पर बैठ गए और हनुमान

चालीसा का पाठ करते हुए विरोध जताया. मौके पर पहुंची पुलिस और प्रशासनिक टीम लगातार समझाइश देती रही, लेकिन प्रदर्शनकारी अपनी मांगों पर अड़े रहे. विरोध का कारण बड़गोंदा थाना क्षेत्र के पातालपानी में सामने आए दुष्कर्म मामले से जुड़ा है. इस मामले में आरोपी डॉ. सईद खान के आम्बाचंदन स्थित घर में आगजनी के आरोप में कोतवाली पुलिस ने 6 लोगों के खिलाफ एफआईआर दर्ज

► महू कांड में फर्जी डिट्टी वाला निकला आरोपी डॉक्टर

पातालपानी क्षेत्र में युवती से दुष्कर्म और ब्लैकमेलिंग के सनसनीखेज मामले में नया खुलासा हुआ है. आरोपी डॉ. सईद खान की डिट्टी भी सदिध पाई गई है और उसे एलोपैथी इलाज तो दूर, इंजेक्शन लगाने की भी अनुमति नहीं थी. जांच में सामने आया कि आरोपी बीईएमएस डिग्रीधारी है, जबकि उसने विलनिक में एलोपैथी पद्धति से इलाज करते हुए युवती को नशीला इंजेक्शन दिया और बेहोश कर शोषण किया .

औद्योगिक नीति ओडीओपी प्रगति समिट 2026 का आयोजन में मंत्री चैतन्य कश्यप ने कहा-

रतलामी सेव का नाम ही नहीं, काम भी विश्व स्तरीय हो

नवभारत न्यूज
रतलाम, 23 मार्च. सूक्ष्म, लघु एवं मध्यम उद्यम विभाग, मध्य प्रदेश शासन द्वारा 'वन डिस्ट्रिक्ट- वन प्रोडक्ट' (ओडीओपी) पहल के अंतर्गत एमपी एमएसएमई प्रगति समिट 2026 ' का आयोजन सूक्ष्म लघु एवं मध्यम उद्यम मंत्री चैतन्य काश्यप के मुख्य आतिथ्य में रतलाम में किया गया.

कार्यक्रम को संबोधित करते हुए मुख्य अतिथि कश्यप ने रतलाम की सेव के व्यवसाय को पहचान दिलाने के लिए किये गये कार्यों एवं रतलामी सेव को विश्व स्तर पर पहचान दिलवाने वाले



विशेषज्ञों ने व्यवसाय को बढ़ाने पर रखे अपने विचार
इस समिट में जिले की पहचान 'रतलामी सेव' जो अपनी 136 वर्ष पुरानी विरासत एवं विशिष्टता के लिए देशभर में प्रसिद्ध है कि ब्रांडिंग, मार्केटिंग, निर्यात एवं मूल्य संवर्धन के माध्यम से राष्ट्रीय एवं अंतरराष्ट्रीय बाजारों तक पहुंचाने के लिए ब्रांडिंग, मार्केटिंग, पैकेजिंग एवं लॉजिस्टिक्स सत्र का आयोजन किया गया. इस सत्र में विशेषज्ञों ने रतलाम की सेव के व्यवसाय को बढ़ाने में सहयोग के लिए अपने विचार रखे .

12 शहरों में 57 चोरियां करने वाले पकड़ाए

- बंटी-बबली स्टाइल में करते थे
- तीन राज्यों की पुलिस को थी तलाश

ग्वालियर, 23 मार्च. मध्यप्रदेश, उत्तरप्रदेश और गुजरात के 12 से अधिक शहरों में 57 चोरी की घटनाओं को अंजाम देने वाली गैंग बंटी-बबली की स्टाइल में 57 चोरियों की घटनाओं को अंजाम दे चुकी है, ग्वालियर पुलिस ने इंटरस्टेट चोर गैंग का खुलासा किया है.

यह गैंग फिल्मी अन्दाज में बंटी बबली की तरह चोरियों को अंजाम देते थे. पति-पत्नी को इस जोड़ी ने 3 राज्यों की पुलिस की नाक में दम कर रखा था. ग्वालियर पुलिस ने आरोपियों को गिरफ्तार कर लिया है. पुलिस के अनुसार पति -पत्नी का नाम अरविंद रजक 32, और ज्योति रजक 30 है.

अनियोजित सीवेज व्यवस्था है. इन खुले नालों के कारण डेंगू, मलेरिया, टाइफाइड और डायरिया जैसी संक्रामक बीमारियों के फैलने की संभावना रहती है.

उन्होंने कहा कि इसके साथ ही मानसून के दौरान कच्चे नालों में जलभराव के कारण उनका पानी सड़कों पर आ जाता है, जिससे न केवल यातायात बाधित होता है बल्कि खुले नालों में गिरने से नागरिकों की मृत्यु जैसी दुखद घटनाएं भी सामने आ रही हैं. उन्होंने विशेष रूप से डबरा क्षेत्र का उल्लेख करते हुए कहा डबरा में मानसून के दौरान कच्चे नालों के कारण प्रतिवर्ष जन-धन की हानि होने की घटनाएं होती हैं.

डायरेक्टर को मिली जान से मारने की धमकी

ग्वालियर, 23 मार्च. संस्कृति मंत्रालय से जुड़ी मप्र सिंधी साहित्य अकादमी के निदेशक को जान से मारने की धमकी दी गयी है. अज्ञात कॉलर ने फोन कर रूपये मांगते हुए गंभीर परिणाम भुगतने की चेतावनी दी है. लाला के बाजार इलाके में रहने वाले सिंधी अकादमी के निदेशक राजेश वाधवानी को अज्ञात नम्बर से फोन आया, कॉल करने वाले ने उनसे रूपये मांगते हुए धमकी दी है कि हिसाब कर दो, नहीं तो तुम्हारा हिसाब कर दिया जायेगा.

राजेश वाधवानी के पास दरमियानी रात लगभग 2.27 बजे फोन आया था. इसके बाद रात 4



एफआईआर दर्ज

घटना के बाद राजेश वाधवानी ने एसएसपी धर्मवीर सिंह से मुलाकात कर पूरी जानकारी शेयर की. मामले की गंभीरता को देखते हुए एसएसपी ने तत्काल माधोगंज थाना प्रभारी को एफआईआर दर्ज कर जांच के निर्देश दिये हैं.



रीवा रेलखंड डबल लाइन का हुआ निरीक्षण

► सीआरएस ने किया ट्रैक और सिस्टम का निरीक्षण

► डबल लाइन से ट्रेनों की रफ्तार बढ़ेगी

रीवा, 23 मार्च. रीवा-सतना रेलखंड में रेलवे के आधुनिकीकरण और विस्तार कार्यों को नई गति मिल रही है. इसी कड़ी में तुर्कों से बगहाई स्टेशन के बीच तैयार की जा रही डबल लाइन का निरीक्षण किया गया. इस दौरान कमिश्नर ऑफ रेलवे सेफ्टी गुरु प्रकाश ने सुरक्षा मानकों का बारीकी से जांचजा लिया.

निरीक्षण के दौरान डीआरएम कमल कुमार तलारेजा भी मौजूद रहे. अधिकारियों ने ट्रैक, सिग्नलिंग

सिस्टम और अन्य तकनीकी व्यवस्थाओं की गहन जांच करते हुए निर्माण कार्य की गुणवत्ता और सुरक्षा पहलुओं का मूल्यांकन किया. इस दौरान डब सुनिश्चित किया गया कि डबल लाइन का संचालन शुरू होने से पहले सभी मानकों का पूर्ण रूप से पालन किया जाए. रेलवे अधिकारियों के अनुसार, इस परियोजना के पूरा होने से रीवा-सतना रेल मार्ग पर ट्रेनों की आवाजाही अधिक सुगम और तेज हो जाएगी. इससे न केवल यात्रियों को बेहतर सुविधा मिलेगी, बल्कि क्षेत्र के आर्थिक और औद्योगिक विकास को भी गति मिलेगी. डबल लाइन शुरू होने के बाद ट्रेनों के संचालन में देरी कम होगी और रेल यातायात अधिक व्यवस्थित हो सकेगा.

2 लाख की 20.75 ग्राम अवैध स्मैक पकड़ी

शिवपुरी, 23 मार्च. देहात थाना पुलिस ने एक आरोपी को लगभग 2 लाख रुपये की स्मैक के साथ गिरफ्तार किया है. देहात थाना प्रभारी विकास यादव ने बताया कि जिले में नशा तस्करों और सार्वजनिक स्थानों पर नशा करने वालों के खिलाफ विशेष अभियान चलाया जा रहा है. यह कार्रवाई अतिरिक्त पुलिस अधीक्षक संजीव मुले और नगर पुलिस अधीक्षक संजय चतुर्वेदी के मार्गदर्शन में की गई.